

آداب

یہ آکاش وانی سرینگر ہے ۔

اب آپ اشفاق امین سے خبریں سنئیے۔

فٹ بال

ویں نیشنل اسکول گیمز کا کل سرینگر میں با ضابطہ افتتاح ہوا وزیر اعلیٰ عمر عبداللہ اور کھیل کود کے وزیر ستیش شرما 69 نے ان کھیل مقابلوں کا افتتاح کیا۔ اس موقع پر وزیر اعلیٰ عمر عبداللہ نے کہا کہ کھیل کود کے مقابلے ملک کے مختلف حصوں سے تعلق رکھنے والے کھلاڑیوں کے مابین اتحاد اور دوستی کو فروغ دیتے ہیں۔ انہوں نے یقین دلایا کہ جموں کشمیر حکومت مہمان ٹیموں کو ہر ممکن مدد اور سہولیت فراہم کرے گی۔

گراؤنڈ سرینگر میں کھیلے گئے افتتاحی فٹ بال میچ میں جموں کشمیر نے کرناٹک اور مغربی بنگال نے دلی کی ٹیم TRC کل کوہر ا دیا۔ اسی طرح سے کشمیر یونیورسٹی گراؤنڈ میں مہاراشٹر اور ودیا بھارت کے درمیان کھیلا گیا میچ ڈرا رہا جبکہ میگالہ نے چھتیس گڑھ کو ہر ا دیا۔

Promo

آج ان کھیل مقابلوں کے سلسلے میں چھ مختلف کھیل میدانوں میں کل 14 میچ کھیلے جائیں گے۔ پیش ہے جموں کشمیر مینجاری 69 نیشنل اسکول گیمز کے سلسلے میں یہ پیغام۔

Promo

ملاقات

جموں و کشمیر اپنی پارٹی کے صدر سید محمد الطاف بخاری نے کل راج بھون سرینگر میں لیفٹننٹ گورنر منوج سنہا سے ملاقات کی ۔

اسی دوران پشمنہ انٹرپرائز میکرس اینڈ آرٹیزنز فاؤنڈیشن کے ایک وفد نے اس کے صدر طارق ڈار کی قیادت میں ایل جی سے ملاقات کی ۔

سریندر چودھری

کشمیر صوبے مینسردیوں کے دوران اہم تنصیبات اور لازمی خدمات کو بغیر رخنہ چالو رکھنے کیلئے نائب وزیر اعلیٰ سریندر چودھری نے کل میکینیکل اینڈ ہاسپٹل انجینئرنگ محکمے کے حکام کے ساتھ ایک میٹنگ کی ۔

میٹنگ میں برف ہٹانے اور دیگر تیاریوں کا جائزہ لیا گیا سریندر چودھری نے اس بات پر زور دیا کہ موسم سرما کے دوران پانی اور بجلی کی بغیر خلل دستیابی کے ساتھ ساتھ سڑک روابط کو بنانے رکھا جانا چاہئے ۔

عابد رشید

صحت اور طبی تعلیم کے سیکریٹری سید عابد رشید شاہ نے بچوں میں معیاری ادویات کا استعمال کر کے یو ٹی میں بچوں کی بہتر طبی نگہداشت یقینی بنانے پر زور دیا ہے۔

سول سیکریٹریٹ سرینگر میں کل ایک میٹنگ کی صدارت کرتے ہوئے انہوں نے طبی پیشہ وروں ، دوا سازوں اور ریگولٹری اتھارٹیز پر زور دیا کہ وہ قومی رہنما خطوط پر من و عن عمل کریں۔

اصلاحات لاگو ہونے کے بعد کیمیائی کھادیں، قابل تجدید توانائی میں کام آنے والی مصنوعات اور GST ملک میں نئی ٹیکسٹائل سیکٹر میں استعمال ہونے والے دھاگے بھی سستے ہو گئے ہیں۔ عوامی حلقے ان اصلاحات کا خیر مقدم کر رہے ہیں۔

بانڈی پورہ

ڈپٹی کمشنر بانڈی پورہ اندو کنول چب نے ایک میٹنگ کی صدارت کرتے ہوئے دیہی ترقی محکمے کے کام کاج اور مختلف اسکیموں کی عمل آوری کا جائزہ لیا۔ انہوں نے متعلقین پر زور دیا کہ وہ جاری کاموں کے ہر وقت تکمیل پر توجہ دیں اور یہ بات یقینی بنائیں کہ کاموں کا معیار ہر قرار رہے۔

کپواڑہ

ڈپٹی کمشنر کپواڑہ شری کانت سوسے نے ضلع میں منشیات کا قلع قمع کرنے کی خاطر نارکو کارڈینیشن کمیٹی میٹنگ کی صدارت کی۔ انہوں نے سبھی افسران پر زور دیا کہ وہ منشیات کے خاتمے کی خاطر ہر علاقے میں جانکاری و بیداری کیپوں کا انعقاد کریں۔

بارشیں

جموں کشمیر میں بارشوں کا سلسلہ وقفے وقفے سے جاری ہے۔ اس دوران ہمارے نمائندوں کے مطابق گلبرگ، زوجیلا پاس، راز دان ٹاپ، پیر کی گلی اور وادی کے دیگر بالائی علاقوں میں رواں موسم کی پہلی برف باری درج ہوئی ہے۔ بارشوں اور برفیاری کے بعد درجہ

حرارت میننمایاں کمی واقع ہوئی ہے۔

ابھرتی ہوئی موسمی صورتحال کے بارے میں سرینگر میں محکمہ موسمیات کے ڈائریکٹر ڈاکٹر مختار احمد نے شعبہ خبر کے ساتھ بات کرتے ہوئے کہا۔

شاہراہ

اسی دوران سرینگر جموں قومی شاہراہ کو لگاتار بارشوں کے بعد کئی مقامات پر پسپا گر آنے کے نتیجے میں ٹریفک کی آوا جائی کیلئے بند کر دیا گیا ہے۔ جبکہ مغل روڈ، سرینگر، لیہہ قومی شاہراہ اور سنتھن کشتواڑ روڈ کو بھی تازہ برف باری کے بعد ٹریفک کیلئے بند کر دیا گیا ہے۔

انتقال

کیگام شوپیان سے تعلق رکھنے والے نامور مزاحیہ شاعر محمد اکبر بیتاب مختصر علالت کے بعد کل انتقال کر گئے ہیں۔ کئی ادبی انجمنوں نے ان کے انتقال پر دکھ اور صدمے کا اظہار کیا ہے۔

درجہ حرارت

سرینگر میں رات کا کم سے کم درجہ حرارت 7 اعشاریہ 1 ڈگری جبکہ جموں میں رات کا کم سے کم درجہ حرارت 15 ڈگری سیلسیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت، خدا حافظ